

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΤΡΟΦΟΣ  
ΠΑΙΔΑΓΩΓΟΣ  
ΜΗΔΕΙΑ  
ΧΟΡΟΣ ΓΥΝΑΙΚΩΝ  
ΚΡΕΩΝ

ΙΑΣΩΝ  
ΑΙΓΕΥΣ  
ΑΓΓΕΛΟΣ  
ΠΑΙΔΕΣ ΜΗΔΕΙΑΣ

ΜΗΔΕΙΑ

ΤΡΟΦΟΣ

Εἴθ' ὥφελ' Ἀργοῦς μὴ διαπτάσθαι σκάφος  
Κόλχων ἐς αἴαν κυανέας Συμπληγάδας,  
μηδ' ἐν νάπαισι Πηλίου πεσεῖν ποτε  
τμηθεῖσα πεύκη, μηδ' ἐρετμῶσαι χέρας  
ἀνδρῶν ἀρίστων οἵ τὸ πάγχρυσον δέρος  
Πελίαι μετῆλθον. οὐ γὰρ ἂν δέσποιν' ἐμὴ  
Μήδεια πύργους γῆς ἔπλευσ' Ἰωλκίας  
ἔρωτι θυμὸν ἐκπλαγεῖσ' Ἰάσονος.  
οὐδ' ἂν κτανεῖν πείσασα Πελιάδας κόρας  
πατέρα κατώικει τήνδε γῆν Κορινθίαν  
ξὺν ἀνδρὶ καὶ τέκνοισιν, ἀνδάνουσα μὲν  
φυγὰς πολίταις ὡν ἀφίκετο χθόνα  
αὔτῶι τε πάντα ξυμφέρουσ' Ἰάσονι.  
ἡπερ μεγίστη γίγνεται σωτηρία,  
ὅταν γυνὴ πρὸς ἄνδρα μὴ διχοστατῇ.  
νῦν δ' ἔχθρὰ πάντα καὶ νοσεῖ τὰ φίλτατα.  
προδοὺς γὰρ αὐτοῦ τέκνα δεσπότιν τ' ἐμὴν  
γάμοις Ἰάσων βασιλικοῖς εύνάζεται,  
γήμας Κρέοντος παῖδ', ὃς αἰσυμνᾶι χθονός.  
Μήδεια δ' ἡ δύστηνος ἡτιμασμένη  
βοῶτι μὲν ὄρκους, ἀνακαλεῖ δὲ δεξιᾶς  
πίστιν μεγίστην, καὶ θεοὺς μαρτύρεται  
οἵας ἀμοιβῆς ἐξ Ἰάσονος κυρεῖ.

κεῖται δ' ἄσιτος, σῶμ' ὑφεῖσ' ἀλγηδόσιν,  
τὸν πάντα συντήκουσα δακρύοις χρόνον  
ἐπεὶ πρὸς ἄνδρὸς ἥισθετ' ἡδικημένη,  
οὕτ' ὅμμ' ἐπαίρουσ' οὕτ' ἀπαλλάσσουσα γῆς

I

5

10

15

20

25

5 ἀρίστων **ο**: ἀριστέων Wakefield 12 φυγὰς πολίταις Pierson (πολίταις Barnes): φυγῆι πολιτῶν **ο** 13 αὔτῶι Sakorraphos: αὔτῃ **ο**

πρόσωπον· ώς δὲ πέτρος ἡ θαλάσσιος  
κλύδων ἀκούει νουθετουμένη φίλων,  
ἢν μή ποτε στρέψασα πάλλευκον δέρην  
αὐτὴ πρὸς αὐτὴν πατέρ' ἀποιμώξῃ φίλον  
καὶ γαῖαν οἴκους θ', οὓς προδοῦσ' ἀφίκετο  
μετ' ἀνδρὸς ὃς σφε νῦν ἀτιμάσσας ἔχει.  
ἔγνωκε δ' ἡ τάλαινα συμφορᾶς ὑπὸ<sup>30</sup>  
οἶον πατρώιας μὴ ἀπολείπεσθαι χθονός.  
στυγεῖ δὲ παῖδας οὐδ' ὁρῶσ' εὐφραίνεται.  
δέδοικα δ' αὐτὴν μή τι βουλεύσῃ νέον,  
[βαρεῖα γὰρ φρήν, οὐδ' ἀνέξεται κακῶς  
πάσχουσ· ἐγώιδα τήνδε, δειμαίνω τέ νιν  
μὴ θηκτὸν ὕστη φάσγανον δι' ἥπατος,  
σιγῇ δόμους ἐσβᾶσ· ἵν' ἐστρωται λέχος,  
ἢ καὶ τύραννον τόν τε γήμαντα κτάνῃ]  
κατείτα μείζω συμφορὰν λάβῃ τινά.  
δεινὴ γάρ· οὔτοι ῥαιδίως γε συμβαλὼν  
ἔχθραν τις αὐτῇ καλλίνικον αἰσεται.  
ἀλλ' οἵδε παῖδες ἐκ τρόχων πεπαυμένοι  
στείχουσι, μητρὸς οὐδὲν ἐννοούμενοι  
κακῶν· νέα γὰρ φροντὶς οὐκ ἀλγεῖν φιλεῖ.<sup>45</sup>

## ΠΑΙΔΑΓΩΓΟΣ

παλαιὸν οἴκων κτῆμα δεσποίνης ἐμῆς,  
τί πρὸς πύλαισι τήνδ' ἄγουσ' ἐρημίαν  
ἐστηκας, αὐτὴ θρεομένη σαυτῇ κακά;  
πῶς σοῦ μόνη Μήδεια λείπεσθαι θέλει;  
Τρ. τέκνων ὅπαδὲ πρέσβυ τῶν Ἱάσονος,  
χρηστοῖσι δούλοις ξυμφορὰ τὰ δεσποτῶν  
κακῶς πίτνοντα καὶ φρενῶν ἀνθάπτεται.<sup>50</sup>

38-42 del. Barthold (38-43 Dindorf; 41 Musgrave, 42 Valckenaer et Pierson)  
42 τύραννον Θ: τυράννους Hermann 45 αἰσεται Muretus: οἴσεται  
Θ: 46 τρόχων Θ: τροχῶν Trypho apud Ammonium

30

35

40

45

50

55

ἔγὼ γὰρ ἐς τοῦτ' ἐκβέβηκ' ἀλγηδόνος  
ῶσθ' ἴμερός μ' ὑπῆλθε γῆι τε κούρανῶι  
λέξαι μοιούσῃ δεῦρο δεσποίνης τύχας.  
Πα. οὕπω γὰρ ἡ τάλαινα παύεται γόων;  
Τρ. ζηλῶ σ' ἐν ἀρχῇ πήμα κούδέπω μεσοῖ.<sup>60</sup>  
Πα. ὡ μῶρος, εἰ χρή δεσπότας εἰπεῖν τόδε·  
ώς οὐδὲν οἴδε τῶν νεωτέρων κακῶν.  
Τρ. τί δ' ἔστιν, ὡ γεραιέ; μὴ φθόνει φράσαι.  
Πα. οὐδέν· μετέγνων καὶ τὰ πρόσθ' εἰρημένα.  
Τρ. μή, πρὸς γενείου, κρύπτε σύνδουλον σέθεν.<sup>65</sup>  
Πα. σιγὴν γάρ, εἰ χρή, τῶνδε θήσομαι πέρι.  
ἡκουσά του λέγοντος, οὐ δοκῶν κλύειν,  
πεσσοὺς προσελθών, ἔνθα δὴ παλαίτεροι  
θάσσουσι, σεμνὸν ἀμφὶ Πειρήνης ὕδωρ,  
ώς τούσδε παῖδας γῆις ἐλᾶν Κορινθίας  
σὺν μητρὶ μέλλοι τῆσδε κοίρανος χθονὸς  
Κρέων. ὁ μέντοι μῆθος εἰ σαφῆς ὅδε  
οὐκ οἴδα· βουλοίμην δ' ἀν οὐκ εῖναι τόδε.<sup>70</sup>  
Τρ. καὶ ταῦτ' Ἱάσων παῖδας ἐξανέξεται  
πάσχοντας, εἰ καὶ μητρὶ διαφορὰν ἔχει;  
Πα. παλαιὰ καινῶν λείπεται κηδευμάτων,  
κούκ ἐστ' ἐκεῖνος τοῖσδε δώμασιν φίλος.  
Τρ. ἀπωλόμεσθ' ἄρ', εἰ κακὸν προσοίσομεν  
νέον παλαιῶι, πρὶν τόδ' ἐξηντληκέναι.<sup>75</sup>  
Πα. ἀτὰρ σύ γ', οὐ γὰρ καιρὸς εἰδέναι τόδε  
δέσποιναν, ἡσύχαζε καὶ σίγα λόγον.  
Τρ. ὡ τέκν', ἀκούεθ' οἶος εἰς ὑμᾶς πατήρ;  
ὅλοιτο μὲν μή· δεσπότης γάρ ἐστ' ἐμός·  
ἀτὰρ κακός γ' ὧν ἐς φίλους ἀλίσκεται.  
Πα. τίς δ' οὐχὶ θηνητῶν; ἄρτι γιγνώσκεις τόδε,<sup>80</sup>  
ώς πᾶς τις αὐτὸν τοῦ πέλας μᾶλλον φιλεῖ,  
[οἱ μὲν δικαίως, οἱ δὲ καὶ κέρδους χάριν,]

68 παλαίτεροι Pierson (cf. Chr. pat. II 81): παλαίτατοι Θ: (cf. Σ)

87 del. Brunck

εὶ τούσδε γ' εὐνῆς οῦνεκ' οὐ στέργει πατήρ;  
 Τρ. ἵτ', εὗ γάρ ἔσται, δωμάτων ἐσω, τέκνα.  
 σὺ δ' ὡς μάλιστα τούσδ' ἐρημώσας ἔχε  
 καὶ μὴ πέλαζε μητρὶ δυσθυμουμένηι.  
 ἥδη γάρ εἴδον ὅμμα νιν ταυρουμένην  
 τοῖσδ', ὡς τι δρασείουσαν· οὐδὲ παύσεται  
 χόλου, σάφ' οἶδα, πρὶν κατασκῆψαι τινι.  
 ἔχθρούς γε μέντοι, μὴ φίλους, δράσειέ τι.

90

95

## ΜΗΔΕΙΑ (ἐσωθεν)

ἰώ,  
 δύστανος ἐγὼ μελέα τε πόνων,  
 ιώ μοι μοι, πῶς ἀν ὀλοίμαν;  
 Τρ. τόδ' ἔκεινο, φίλοι παῖδες· μήτηρ  
 κινεῖ κραδίαν, κινεῖ δὲ χόλον.  
 σπεύδετε θᾶσσον δώματος εἴσω  
 καὶ μὴ πελάσητ' ὅμματος ἐγγὺς  
 μηδὲ προσέλθητ', ἀλλὰ φυλάσσεσθ'  
 ἄγριον ἥθος στυγεράν τε φύσιν  
 φρενὸς αὐθάδους.  
 ἵτε νυν, χωρεῖθ' ὡς τάχος εἴσω.  
 δῆλον δ' ἀρχῆς ἔξαιρόμενον  
 νέφος οἰμωγῆς ὡς τάχ' ἀνάψει  
 μείζονι θυμῷ· τί ποτ' ἐργάσεται  
 μεγαλόσπιλαγχνος δυσκατάπαυστος  
 ψυχὴ δηχθεῖσα κακοῖσιν;  
 Μη. αἰαῖ,  
 ἐπαθον τλάμων ἐπαθον μεγάλων  
 ἀξὶ ὁδυρμῶν. ὡς κατάρατοι  
 παῖδες ὄλοισθε στυγερᾶς ματρὸς  
 σὺν πατρὶ, καὶ πᾶς δόμος ἔρροι.

100

105

110

94 τινι Blomfield: τινα •  
ἀπ' Diggle

100 σπεύδετε p: σπεύσατε p

106 δ' p: δὲ p

Τρ. ιώ μοί μοι, ιὼ τλήμων.  
 τί δέ σοι παῖδες πατρὸς ἀμπλακίας  
 μετέχουσι; τί τούσδ' ἔχθεις; οἵμοι,  
 τέκνα, μὴ τι πάθηθ' ὡς ὑπεραλγῶ.  
 δεινὰ τυράννων λήματα καὶ πως  
 ὀλίγ' ἀρχόμενοι, πολλὰ κρατοῦντες,  
 χαλεπῶς ὄργας μεταβάλλουσιν.  
 τὸ γάρ εἰθίσθαι ζῆν ἐπ' ἵσοισιν  
 κρεῖσσον· ἐμοὶ γοῦν ἐπὶ μὴ μεγάλοις  
 ὄχυρῶς γ' εἴη καταγηράσκειν.  
 τῶν γάρ μετρίων πρῶτα μὲν εἰπεῖν  
 τοῦνομα νικᾶι, χρῆσθαι τε μακρῶι  
 λῶιστα βροτοῖσιν· τὰ δ' ὑπερβάλλοντ'  
 οὐδένα καιρὸν δύναται θητοῖς,  
 μείζους δ' ἄτας, ὅταν ὄργισθῇ  
 δαίμων οἴκοις, ἀπέδωκεν.

115

120

125

130

## ΧΟΡΟΣ

ἔκλυνον φωνάν, ἔκλυνον δὲ βοὰν  
 τᾶς δυστάνου Κολχίδος· οὐδέπω  
 ἥπιος; ἀλλ', ὡς γεραιά, λέξον.  
 ἀμφιπύλου γάρ ἐσω μελάθρου γόνον  
 ἔκλυνον, οὐδὲ συνήδομαι, ὡς γύναι,  
 ἄλγεσι δώματος,  
 ἐπεὶ μοι φιλία κέκραται.

134-5

Τρ. οὐκ εἰσὶ δόμοι· φροῦδα τάδ' ἥδη.  
 τὸν μὲν γάρ ἔχει λέκτρα τυράννων,  
 ἦ δὲν θαλάμοις τήκει βιοτὴν  
 δέσποινα, φίλων οὐδενὸς οὐδὲν  
 παραθαλπομένη φρένα μύθοις.

140

Μη. αἰαῖ,

123 ἐπὶ μὴ μεγάλοις Barthold: εὶ μὴ μεγάλως • 124 γ' Reiske: τ' • 135  
 ἀμφιπύλου Weil: ἐπ' ἀμφιπύλου • γόνον Elmsley: βοὰν • 138 φιλία  
 κέκραται Poisson: φίλον κέκρα(ν)ται •

διά μου κεφαλᾶς φλὸς ούρανία  
βαίη· τί δέ μοι ζῆν ἔτι κέρδος;  
φεῦ φεῦ· θανάτῳ καταλυσαίμαν  
βιοτὰν στυγερὰν προλιποῦσα.  
Χο. ἄιες, ὡς Ζεῦ καὶ Γᾶ καὶ φῶς,  
ἀχάν οἴαν ἀ δύστανος  
μέλπει νύμφα;  
τίς σοί ποτε τᾶς ἀπλάτου  
κοίτας ἔρος, ὡς ματαία;  
σπεύσεις θανάτου τελευτάν;  
μηδὲν τόδε λίσσου.  
εἰ δὲ σὸς πόσις καινὰ λέχη σεβίζει,  
κείνωι τόδε μὴ χαράσσου·  
Ζεύς σοι τάδε συνδικήσει.  
μὴ λίαν τάκου δυρομένα σὸν εὐνάταν.  
Μη. ὡς μεγάλα Θέμι καὶ πότνι Ἀρτεμι,  
λεύσσεθ' ἀ πάσχω, μεγάλοις ὅρκοις  
ἐνδησαμένα τὸν κατάρατον  
πόσιν; ὃν ποτ' ἐγὼ νύμφαν τ' ἐσίδοιμ'  
αὐτοῖς μελάθροις διακναιομένους,  
οἵ ἐμὲ πρόσθεν τολμῶσ' ἀδικεῖν.  
ὡς πάτερ, ὡς πόλις, ὃν ἀπενάσθην  
αἰσχρῶς τὸν ἐμὸν κτείνασσα κάσιν.  
Τρ. κλύεθ' οἴα λέγει κάπιβοᾶται  
Θέμιν εὔκταίαν Ζῆνά θ', ὃς ὅρκων  
θηητοῖς ταμίας νενόμισται;  
οὐκ ἔστιν ὅπως ἐν τινι μικρῷ  
δέσποινα χόλον καταπαύσει.  
Χο. πῶς ἀν ἐς ὅψιν τὰν ἀμετέρων  
ἔλθοι μύθων τ' αὐδαθέντων

145

[στρ.

150

155

158-9

160

165

170

[ἀντ.

149 ἀχάν Elmsley: ιαχάν **ο** 151 ἀπλάτου Elmsley: ἀπλάστου vel ἀπλήστου  
**ο** 153 σπεύσεις Blaydes: σπεύσει **p**: σπεύδει **p** τελευτάν; **ο**: τελευτά·  
(cum σπεύσει) Weil 159 εὐνάταν **p**, Tyrwhitt: εὐνέταν **p** 165 οἵ ἐμὲ  
Kaibel: οἵ γέ με **ο**

δέξαιτ' ὅμφάν,  
εἴ πως βαρύθυμον ὄργὰν  
καὶ λῆμα φρενῶν μεθείη;  
μήτοι τό γ' ἐμὸν πρόθυμον  
φίλοισιν ἀπέστω.  
ἄλλὰ βᾶσά νιν δεῦρο πόρευσον οἴκων  
ἔξω· φίλα καὶ τάδ' αὔδα,  
σπεύσασά τι πρὶν κακῶσαι  
τοὺς ἔσω· πένθος γάρ μεγάλως τόδ' ὄρμαται.  
Τρ. δράσω τάδ' ἀτάρ φόβος εἰ πείσω  
δέσποιναν ἐμήν·  
μόχθου δὲ χάριν τήνδ' ἐπιδώσω.  
καίτοι τοκάδος δέργμα λεαίνης  
ἀποταυροῦται δμωσίν, ὅταν τις  
μῦθον προφέρων πέλας ὄρμηθῇ.  
σκαιοὺς δὲ λέγων κούδεν τι σοφοὺς  
τοὺς πρόσθε βροτοὺς οὐκ ἀν ἀμάρτοις,  
οἵτινες ὑμνους ἐπὶ μὲν θαλίαις  
ἐπὶ τ' εἰλαπίναις καὶ παρὰ δείπνοις  
ηὔροντο βίωι τερπνὰς ἀκοάς·  
στυγίους δὲ βροτῶν οὐδεὶς λύπας  
ηὔρετο μούσηι καὶ πολυχόρδοις  
ώιδαις παύειν, ἐξ ὃν θάνατοι  
δειναί τε τύχαι σφάλλουσι δόμους.  
καίτοι τάδε μὲν κέρδος ἀκεῖσθαι  
μολπαῖσι βροτούς· ἵνα δ' εὔδειπνοι  
δαῖτες, τί μάτην τείνουσι βοήν;  
τὸ παρὸν γάρ ἔχει τέρψιν ἀφ' αὐτοῦ  
δαιτὸς πλήρωμα βροτοῖσιν.  
Χο. ἀχάν ἄιον πολύστονον γόων,  
λιγυρὰ δ' ἀχεα μογερὰ βοῶι  
τὸν ἐν λέχει προδόταν κακόνυμφον·

175

180

185

190

195

200

205

194

182 σπεύσασά Schöne: σπεῦσαι **p**: σπεῦσον **p** τι πρὶν **p**: πρὶν τι **p**  
βίωι Page: βίου **ο** 204 ἀχάν Dindorf: ιαχάν **ο**

θεοκλυτεῖ δ' ἄδικα παθοῦσα  
τὰν Ζηνὸς ὄρκίαν Θέμιν, ἃ νιν ἔβασεν  
'Ελλάδ' ἐς ἀντίπορον  
δι' ἄλα νύχιον ἐφ' ἄλμυρὰν  
Πόντου κλῆιδ' ἀπεράντου.

Κορίνθιαι γυναῖκες, ἐξῆλθον δόμων  
μή μοί τι μέμψησθ'. οἶδα γάρ πολλοὺς βροτῶν  
σεμνοὺς γεγώτας, τοὺς μὲν ὄμμάτων ἄπο,  
τοὺς δ' ἐν θυραίοις· οἱ δ' ἀφ' ἡσύχου ποδὸς  
δύσκλειαν ἐκτήσαντο καὶ ῥαιθυμίαν.  
δίκη γάρ οὐκ ἔνεστ' ἐν ὄφθαλμοῖς βροτῶν,  
ὅστις πρὶν ἀνδρὸς σπλάγχνον ἐκμαθεῖν σαφῶς  
στυγεῖ δεδορκώς, οὐδὲν ἡδικημένος.  
Χρὴ δὲ ξένον μὲν κάρτα προσχωρεῖν πόλει·  
οὐδ' ἀστὸν ἦινεσ' ὅστις αὐθάδης γεγώς  
πικρὸς πολίταις ἐστὶν ἀμαθίας ὑπο.  
ἐμοὶ δ' ἀελπτὸν πρᾶγμα προσπεσὸν τόδε  
ψυχὴν διέφθαρκ· οἴχομαι δὲ καὶ βίου  
χάριν μεθεῖσα κατθανεῖν χρήιζω, φίλαι.  
ἐν ᾧ γάρ ἦν μοι πάντα, γιγνώσκω καλῶς,  
κάκιστος ἀνδρῶν ἐκβέβηχ' ούμὸς πόσις.  
πάντων δ' ὅσ' ἔστ' ἔμψυχα καὶ γνώμην ἔχει  
γυναῖκές ἐσμεν ἀθλιώτατον φυτόν.  
ἄς πρῶτα μὲν δεῖ χρημάτων ὑπερβολῆι  
πόσιν πρίασθαι δεσπότην τε σώματος  
λαβεῖν· κακοῦ γάρ τοῦτ' ἔτ' ἄλγιον κακόν.  
κἀν τῶιδ' ἀγὼν μέγιστος, ἢ κακὸν λαβεῖν  
ἢ χρηστόν. οὐ γάρ εὔκλεεῖς ἀπαλλαγαὶ

208-9  
210  
211-12

215

220

225

230

235

γυναιξὶν οὐδ' οἰόν τ' ἀνήνασθαι πόσιν.  
ἔσ καινὰ δ' ἥθη καὶ νόμους ἀφιγμένην  
δεῖ μάντιν εἶναι, μὴ μαθοῦσαν οἴκοθεν,  
οἵωι μάλιστα χρήσεται ξυνευνέτηι. 240  
καν μὲν τάδ' ἡμῖν ἐκπονουμέναισιν εὗ  
πόσις ξυνοικῆι μὴ βίαι φέρων ζυγόν,  
ζηλωτὸς αἰών· εἰ δὲ μή, θανεῖν χρεών.  
ἀνὴρ δ', ὅταν τοῖς ἔνδον ἄχθηται ξυνών,  
ἔξω μολὼν ἔπαυσε καρδίαν ἄσης 245  
[ἢ πρὸς φίλον τιν' ἢ πρὸς ἥλικα τραπείς].  
ἡμῖν δ' ἀνάγκη πρὸς μίαν ψυχὴν βλέπειν.  
λέγουσι δ' ἡμᾶς ὡς ἀκίνδυνον βίον  
ζῶμεν κατ' οἴκους, οἱ δὲ μάρνανται δορί,  
κακῶς φρονοῦντες· ὡς τρὶς ἂν παρ' ἀσπίδα 250  
στῆναι θέλοιμ' ἂν μᾶλλον ἢ τεκεῖν ἄπαξ.  
ἀλλ' οὐ γάρ αὐτὸς πρὸς σὲ κάμ' ἥκει λόγος.  
σοὶ μὲν πόλις θ' ἥδ' ἔστι καὶ πατρὸς δόμοι  
βίου τ' ὄνησις καὶ φίλων συνουσία,  
ἔγὼ δ' ἔρημος ἀπολις οὖσ' ὑβρίζομαι 255  
πρὸς ἀνδρός, ἐκ γῆς βαρβάρου λεληισμένη,  
οὐ μητέρ', οὐκ ἀδελφόν, οὐχὶ συγγενῆ  
μεθορμίσασθαι τῇσδ' ἔχουσα συμφορᾶς.  
τοσοῦτον οὖν σου τυγχάνειν βουλήσομαι,  
ἥν μοι πόρος τις μηχανή τ' ἔξευρεθῆι 260  
πόσιν δίκην τῶνδ' ἀντιτείσασθαι κακῶν  
[τὸν δόντα τ' αὐτῷ θυγατέρ' ἥν τ' ἔγήματο],  
σιγᾶν. γυνὴ γάρ τάλλα μὲν φόβου πλέα  
κακή τ' ἐς ἀλκὴν καὶ σίδηρον εἰσορᾶν.  
ὅταν δ' ἐς εύνὴν ἡδικημένη κυρῆι, 265  
οὐκ ἔστιν ἄλλη φρήν μιαιφονωτέρα.  
Χο. δράσω τάδε· ἔνδικως γάρ ἐκτείσῃ πόσιν,

212 ἀπεράντου Milton: ἀπέραντον **ο**: ἀπέραντον Blaydes 215 μέμψ- **p**:  
μέμφ- **p** 224 πολίταις **p**: πολίτης **p** 228 γιγνώσκω Canter: γιγνώσ-  
κειν **ο** 234 τοῦτ' ἔτ' Brunck: τοῦτ' **p**: τοῦδ' ἔτ' **p**: τοῦτο γ' **p**

240 οἵωι μάλιστα Musgrave: ὅτωι μάλιστα fere **ο**: ὅπως (Meineke) ἄριστα  
Barthold 245 καρδίαν ἄσης **p**: καρδίας ἄσην **p** 246 del. Wilamo-  
witz 262 del. Lenting 264 τ' Tyrwhitt: δ' **ο**

Μήδεια. πενθεῖν δ' οὔ σε θαυμάζω τύχας.  
όρῶ δὲ καὶ Κρέοντα, τῆσδ' ἄνακτα γῆς,  
στείχοντα, καινῶν ἄγγελον βουλευμάτων.

270

## ΚΡΕΩΝ

σὲ τὴν σκυθρωπὸν καὶ πόσει θυμουμένην,  
Μήδει, ἀνεῖπον τῆσδε γῆς ἔξω περᾶν  
φυγάδα, λαβοῦσαν δισσὰ σὺν σαυτῇ τέκνα,  
καὶ μή τι μέλλειν· ὡς ἐγὼ βραβεὺς λόγου  
τοῦδ' εἰμί, κούκι ἅπειμι πρὸς δόμους πάλιν  
πρὶν ἂν σε γαίας τερμόνων ἔξω βάλω.

275

Μη. αἰαῖ· πανώλης ἥ τάλαιν' ἀπόλλυμαι·  
ἐχθροὶ γὰρ ἔξιασι πάντα δὴ κάλων,  
κούκι ἔστιν ἄτης εὐπρόσοιστος ἔκβασις.

280

έρήσομαι δὲ καὶ κακῶς πάσχουσ' ὅμως·  
τίνος μ' ἔκατι γῆς ἀποστέλλεις, Κρέον;  
Κρ. δέδοικά σ', οὐδὲν δεῖ παραμπίσχειν λόγους,  
μή μοί τι δράσης παῖδ' ἀνήκεστον κακόν.

285

συμβάλλεται δὲ πολλὰ τοῦδε δείγματα·  
σοφὴ πέφυκας καὶ κακῶν πολλῶν ἴδρις,  
λυπῇ δὲ λέκτρων ἀνδρὸς ἐστερημένη.  
κλύω δ' ἀπειλεῖν σ', ὡς ἀπαγγέλλουσί μοι,  
τὸν δόντα καὶ γήμαντα καὶ γαμουμένην  
δράσειν τι. ταῦτ' οὖν πρὶν παθεῖν φυλάξομαι.

290

κρεῖσσον δέ μοι νῦν πρὸς σ' ἀπεχθέσθαι, γύναι,  
ἥ μαλθακισθένθ' ὑστερον μεταστένειν.

Μη. φεῦ φεῦ.  
οὐ νῦν με πρῶτον ἀλλὰ πολλάκις, Κρέον,  
ἔβλαψε δόξα μεγάλα τ' εἴργασται κακά.  
χρὴ δ' οὐποθ' ὅστις ἀρτίφρων πέφυκ' ἀνὴρ  
παῖδας περισσῶς ἐκδιδάσκεσθαι σοφούς·

295

272 Μήδει, ἀνεῖπον Harrison: Μήδειαν, εἶπον ο: τοῦδε δείματος ο: τῷδε δείματι Schöne  
gium Escorialense (conii. Nauck): μέγα στένειν ο:

284 τοῦδε δείγματα Wies-  
eler: 291 μεταστένειν gnomolo-

χωρὶς γὰρ ἄλλης ἥς ἔχουσιν ἀργίας  
φθόνον πρὸς ἀστῶν ἀλφάνουσι δυσμενῆ.  
σκαιοῖσι μὲν γὰρ καινὰ προσφέρων σοφὰ  
δόξεις ἀχρεῖος κούσιος πεφυκέναι·  
τῶν δ' αὖ δοκούντων εἰδέναι τι ποικίλον

300

κρείσσων νομισθεὶς ἐν πόλει λυπτρὸς φανῆι.  
ἐγὼ δὲ καύτὴ τῆσδε κοινωνῶ τύχης·  
σοφὴ γὰρ οὖσα, τοῖς μὲν εἰμ' ἐπίφθονος,  
[τοῖς δ' ἡσυχαία, τοῖς δὲ θατέρου τρόπου,]  
τοῖς δ' αὖ προσάντης· εἰμὶ δ' οὐκ ἄγαν σοφή.

305

σὺ δ' οὖν φοβῇ με· μὴ τί πλημμελὲς πάθης;  
οὐχ ὡδ' ἔχει μοι, μὴ τρέσης ἡμᾶς, Κρέον,  
ῶστ' ἐξ τυράννους ἀνδρας ἔξαμαρτάνειν.  
σὺ γὰρ τί μ' ἡδίκηκας; ἐξέδου κόρην  
ὅτωι σε θυμὸς ἦγεν. ἀλλ' ἐμὸν πόσιν

310

μισῶ· σὺ δ', οἷμαι, σωφρονῶν ἔδρας τάδε.  
καὶ νῦν τὸ μὲν σὸν οὐ φθονῶ καλῶς ἔχειν·  
νυμφεύετ', εὗ πράσσοιτε· τήνδε δὲ χθόνα  
ἔστε μ' οἰκεῖν. καὶ γὰρ ἡδικημένοι  
σιγησόμεσθα, κρεισσόνων νικώμενοι.

315

Κρ. λέγεις ἀκοῦσαι μαλθάκ', ἀλλ' ἐσω φρενῶν  
όρρωδία μοι μή τι βουλεύῃς κακόν,  
τοσῶιδε δ' ἥσσον ἥ πάρος πέποιθά σοι·  
γυνὴ γὰρ ὁξύθυμος, ὡς δ' αὔτως ἀνὴρ,  
ῥάιων φυλάσσειν ἥ σιωπηλὸς σοφός.

320

ἀλλ' ἔξιθ' ὡς τάχιστα, μὴ λόγους λέγε·  
ὡς ταῦτ' ἄραρε κούκι ἔχεις τέχνην ὅπως  
μενεῖς παρ' ἡμῖν οὖσα δυσμενής ἐμοί.

Μη. μή, πρός σε γονάτων τῆς τε νεογάμου κόρης.

Κρ. λόγους ἀναλοῖς οὐ γὰρ ἂν πείσαις ποτέ.

325

Μη. ἀλλ' ἔξελάις με κούδεν αἰδέσθη λιτάς;

Κρ. φιλῶ γὰρ οὐ σὲ μᾶλλον ἥ δόμους ἐμούς.

Μη. ὡς σου κάρτα νῦν μνείαν ἔχω.

304 om. **p**, del. Pierson 309 σὺ γὰρ τί **p**: τί γὰρ σὺ **p** 317 βουλεύῃς  
Elmsley: βουλεύσῃς ο 318 δ' **p**: γ' **p** 320 σοφός ο: σοφή Diggle

- Κρ. πλὴν γὰρ τέκνων ἔμοιγε φίλτατον πολύ.  
 Μη. φεῦ φεῦ, βροτοῖς ἔρωτες ὡς κακὸν μέγα.  
 Κρ. ὅπως ἄν, οἷμαι, καὶ παραστῶσιν τύχαι.  
 Μη. Ζεῦ, μὴ λάθοι σε τῶνδ' ὅς αἴτιος κακῶν.  
 Κρ. ἔρπ', ὡς ματαία, καὶ μὲν ἀπάλλαξον πόνων.  
 Μη. πονοῦμεν ἡμεῖς κού πόνων κεχρήμεθα.  
 Κρ. τάχ' ἐξ ὀπαδῶν χειρὸς ὡσθήσῃ βίαι.  
 Μη. μὴ δῆτα τοῦτό γ', ἀλλὰ σ' ὄντομαι, Κρέον.  
 Κρ. ὅχλον παρέξεις, ὡς ἔοικας, ὡς γύναι.  
 Μη. φευξούμεθ· οὐ τοῦθ' ἱκέτευσά σου τυχεῖν.  
 Κρ. τί δ' αὖ βιάζῃ κούκ ἀπαλλάσσῃ χερός;  
 Μη. μίαν με μεῖναι τήνδ' ἔασον ἡμέραν  
 καὶ ξυμπερᾶναι φροντίδ' ἥι φευξούμεθα  
 παισίν τ' ἀφορμὴν τοῖς ἔμοῖς, ἐπεὶ πατὴρ  
 οὐδὲν προτιμᾷ μηχανῆσασθαι τέκνοις.  
 οἴκτιρε δ' αὐτούς· καὶ σύ τοι παίδων πατὴρ  
 πέφυκας· εἰκὸς δέ σφιν εὔνοιάν σ' ἔχειν.  
 τούμοῦ γὰρ οὐ μοι φροντίς, εἰ φευξούμεθα,  
 κείνους δὲ κλαίω συμφορᾶι κεχρημένους.  
 Κρ. ἥκιστα τούμὸν λῆμ' ἔφυ τυραννικόν,  
 αἰδούμενος δὲ πολλὰ δὴ διέφθορα·  
 καὶ νῦν ὁρῶ μὲν ἔξαμαρτάνων, γύναι,  
 ὅμως δὲ τεύξῃ τοῦδε. προυννέπω δέ σοι,  
 εἴ σ' ἥ πιοῦσα λαμπὰς ὅψεται θεοῦ  
 καὶ παῖδας ἐντὸς τῆσδε τερμόνων χθονός,  
 θανῆι· λέλεκται μῆθος ἀψευδῆς ὅδε.  
 νῦν δ', εἰ μένειν δεῖ, μίμν' ἐφ' ἡμέραν μίαν·  
 οὐ γάρ τι δράσεις δεινὸν ὃν φόβος μὲν ἔχει.  
 Χο. φεῦ φεῦ, μελέα τῶν σῶν ἀχέων,  
 δύστηνε γύναι,

330

335

340

345

350

355

358

357

ποῖ ποτε τρέψῃ; τίνα πρὸς ξενίαν  
 ἦ δόμον ἥ χθόνα σωτῆρα κακῶν  
 [ἔξευρήσεις];  
 ὡς εἰς ἄπορον σε κλύδωνα θεός,  
 Μήδεια, κακῶν ἐπόρευσεν.

Μη. κακῶς πέπρακται πανταχῆι· τίς ἀντερεῖ;  
 ἀλλ' οὕτι ταύτηι ταῦτα, μὴ δοκεῖτέ πω.  
 ἔτ' εῖσ' ἀγῶνες τοῖς νεωστὶ νυμφίοις  
 καὶ τοῖσι κηδεύσασιν οὐ σμικροὶ πόνοι.  
 δοκεῖς γὰρ ἄν με τόνδε θωπεῦσαί ποτε  
 εἰ μή τι κερδαίνουσαν ἥ τεχνωμένην;  
 οὐδ' ἄν προσεῖπον οὐδ' ἄν ἡψάμην χεροῖν.

360

365

370

375

380

385

δό δ' ἐς τοσοῦτον μωρίας ἀφίκετο  
 ὁστ', ἐξὸν αὐτῶι τάμ' ἐλεῖν βουλεύματα  
 γῆς ἐκβαλόντι, τήνδ' ἐφῆκεν ἡμέραν  
 μεῖναί μ', ἐν ἥι τρεῖς τῶν ἐμῶν ἔχθρῶν νεκροὺς  
 θήσω, πατέρα τε καὶ κόρην πόσιν τ' ἐμόν.  
 πολλὰς δ' ἔχουσα θανασίμους αὐτοῖς ὄδούς,  
 οὐκ οἶδ' ὄποίαι πρῶτον ἐγχειρῶ, φίλαι·  
 πότερον ὑφάψω δῶμα νυμφικὸν πυρί,  
 ἥ θηκτὸν ὕσσω φάσγανον δί' ἥπατος,  
 σιγῇ δόμους ἐσβᾶσ' ἵν' ἐστρωται λέχος;

ἀλλ' ἐν τί μοι πρόσαντες· εἰ ληφθήσομαι  
 δόμους ὑπερβαίνουσα καὶ τεχνωμένη,  
 θανοῦσα θήσω τοῖς ἔμοῖς ἔχθροῖς γέλων.  
 κράτιστα τὴν εὐθεῖαν, ἥι πεφύκαμεν  
 σοφοὶ μάλιστα, φαρμάκοις αὐτοὺς ἐλεῖν.

εἰέν·  
 καὶ δὴ τεθνᾶσι· τίς με δέξεται πόλις;  
 τίς γῆν ἄσυλον καὶ δόμους ἔχεγγύους  
 ξένος παρασχὼν ῥύσεται τούμὸν δέμας;  
 οὐκ ἔστι. μείνασ' οὗν ἔτι σμικρὸν χρόνον,

336 ὄντομαι Wecklein: αἰτοῦμαι ο Housman 339 δ' αὖ **p**; δ' οὖν **p**: δὴ Elmsley, δαὶ  
 χερός Wilamowitz: χθονός ο 345 δέ σφιν Vitelli: δ'  
 ἐστὶν ο 355–56 del. Nauck 357 post 358 trai. Barthold; om. **p**, del.  
 Matthiae

359 πρὸς ξενίαν **p**: προξενίαν **p** 361 ἔξευρήσεις del. Elmsley  
 Nauck: ἀφῆκεν ο 385 σοφοὶ Tate, Dalzel: σοφαὶ ο

373 ἐφῆκεν

ἢν μέν τις ἡμῖν πύργος ἀσφαλής φανῆι,  
δόλωι μέτειμι τόνδε καὶ σιγῇ φόνον·  
ἢν δ' ἔξελαύνῃ ξυμφορά μ' ἀμήχανος,  
αὐτὴ ξίφος λαβοῦσα, κεὶ μέλλω θαυεῖν,  
κτενῶ σφε, τόλμης δ' εἴμι πρὸς τὸ καρτερόν.  
οὐ γὰρ μὰ τὴν δέσποιναν ἢν ἐγὼ σέβω  
μάλιστα πάντων καὶ ξυνεργὸν εἰλόμην,  
Ἐκάτην, μυχοῖς ναίουσαν ἐστίας ἐμῆς,  
χαίρων τις αὐτῶν τούμὸν ἀλγυνεῖ κέαρ.  
πικροὺς δ' ἐγὼ σφιν καὶ λυγροὺς θήσω γάμους,  
πικρὸν δὲ κῆδος καὶ φυγὰς ἐμὰς χθονός.  
ἀλλ' εἴα φείδου μηδὲν ὃν ἐπίστασαι,  
Μήδεια, βουλεύουσα καὶ τεχνωμένη·  
ἔρπ' ἐς τὸ δεινόν· νῦν ἀγῶν εὔψυχίας.  
ὅραις ἂ πάσχεις; οὐ γέλωτα δεῖ σ' ὄφλειν  
τοῖς Σισυφείοις τοῖσδ' Ἱάσονος γάμοις,  
γεγῶσαν ἐσθλοῦ πατρὸς Ἡλίου τ' ἄπο.  
ἐπίστασαι δέ πρὸς δὲ καὶ πεφύκαμεν  
γυναῖκες, ἐς μὲν ἔσθλ' ἀμηχανώταται,  
κακῶν δὲ πάντων τέκτονες σοφώταται.

Xo. ἄνω ποταμῶν ἱερῶν χωροῦσι παγαί,  
καὶ δίκα καὶ πάντα πάλιν στρέφεται·  
ἀνδράσι μὲν δόλιαι βουλαί, θεῶν δ'  
οὐκέτι πίστις ἄραρεν·  
τὰν δ' ἐμὰν εὔκλειαν ἔχειν βιοτὰν στρέψουσι  
φᾶμαι· 415-16  
ἔρχεται τιμὰ γυναικείῳ γένει· 417-18  
οὐκέτι δυσκέλαδος φάμα γυναικας ἔξει.  
μοῦσαι δὲ παλαιγενέων λήξουσ' ἀοιδῶν  
τὰν ἐμὰν ὑμεῦσαι ἀπιστοσύναν.

405 τοῖσδ' Herwerden: τοῖς τ' ο 413 δ' ο: τ' Elmsley  
Elmsley: στρέψουσι ο 421 ἀοιδῶν π: ἀοιδᾶν π

οὐ γὰρ ἐν ἀμετέραι γνώμαι λύρας  
ὦπασε θέσπιν ἀοιδὰν 425  
Φοῖβος ἀγήτωρ μελέων· ἐπεὶ ἀντάχησ' ἄν υμνον  
ἀρσένων γένναι. μακρὸς δ' αἰών ἔχει 426-7  
πολλὰ μὲν ἀμετέραι ἀνδρῶν τε μοῖραν εἰπεῖν. 428-9  
430-1  
σὺ δ' ἐκ μὲν οἴκων πατρίων ἐπλευσας [στρ.  
μαινομέναι κραδίαι, διδύμους ὄρίσασα Πόντου 433-4  
πέτρας· ἐπὶ δὲ ξέναι 435  
ναίεις χθονί, τᾶς ἀνάν-  
δρου κοίτας ὀλέσασα λέκ-  
τρον, τάλαινα, φυγὰς δὲ χώ-  
ρας ἄτιμος ἐλαύνῃ. 438a  
438b  
βέβακε δ' ὄρκων χάρις, οὐδ' ἔτ' αἰδῶς [ἀντ.  
Ἐλλάδι τᾶι μεγάλαι μένει, αἰθερία δ' ἀνέπτα. 440-1  
σοὶ δ' οὗτε πατρὸς δόμοι,  
δύστανε, μεθορμίσα-  
σθαι μόχθων πάρα, τῶν τε λέκ-  
τρων ἄλλα βασίλεια κρείσ-  
σων δόμοισιν ἐπέστα. 445a  
445b

## ΙΑΣΩΝ

οὐ νῦν κατεῖδον πρῶτον ἄλλὰ πολλάκις  
τραχεῖαι ὄργην ὡς ἀμήχανον κακόν.  
σοὶ γὰρ παρὸν γῆν τήνδε καὶ δόμους ἔχειν  
κούφως φερούσῃ κρεισσόνων βουλεύματα,  
λόγων ματαίων οὖνεκ' ἐκπεσῆι χθονός. 450  
κάμοὶ μὲν οὐδὲν πρᾶγμα· μὴ παύσῃ ποτὲ  
λέγουσ' Ἱάσον' ὡς κάκιστός ἐστ' ἀνήρ·

432 πατρίων editio Aldina: πατρώιων ο: 434 διδύμους π: διδύμας  
π 435 ξέναι editio Aldina: ξείναι ο: 444 τῶν τε Elmsley: τῶνδε ο: σῶν  
τε Porson 452 Ἱάσον' Elmsley: Ἱάσων ο